



PARLAMENT EWROPEW

2014 - 2019

Kumitat għall-Impjiegi u l-Affarijiet Soċjali

2014/2238(INI)

5.3.2015

ABBOZZ TA' RAPPORT

dwar l-Inizjattiva għal Impjiegi Ekoloġiċi: Jiġi sfruttat il-potenzjal tal-ekonomija ekoloġika għall-ħolqien tal-impjiegi
(2014/2238(INI))

Kumitat għall-Impjiegi u l-Affarijiet Soċjali

Rapporteur: Jean Lambert

PR_INI

WERREJ

Pagna

MOZZJONI GĦAL RIŻOLUZZJONI TAL-PARLAMENT EWROPEW	3
NOTA SPJEGATTIVA	8

MOZZJONI GĦAL RIŻOLUZZJONI TAL-PARLAMENT EWROPEW

dwar l-Inizjattiva għal Impjiegi Ekoloġiċi: Jiġi sfruttat il-potenzjal tal-ekonomija ekoloġika għall-holqien tal-impjiegi (2014/2238(INI))

Il-Parlament Ewropew,

- wara li kkunsidra l-Komunikazzjoni tal-Kummissjoni “Inizjattiva għal Impjiegi Ekoloġiċi: Jiġi sfruttat il-potenzjal tal-ekonomija ekoloġika għall-holqien tal-impjiegi” (COM(2014)0446),
- wara li kkunsidra l-Komunikazzjoni tal-Kummissjoni dwar “Pjan ta’ Azzjoni Ekoloġiku għall-SMEs” (COM(2014)0440),
- wara li kkunsidra l-Komunikazzjoni tal-Kummissjoni “Tranzizzjoni għal ekonomija ċirkolari: Programm ta’ skart żero għall-Ewropa” (COM(2014)0398),
- wara li kkunsidra d-Dokument ta’ Ħidma tal-Persunal tal-Kummissjoni “L-isfruttament tal-potenzjal fir-rigward ta’ impjiegi li joffri t-tkabbir ekoloġiku” (SWD(2012)0092),
- wara li kkunsidra l-Konklużjonijiet tal-Kunsill tas-6 ta’ Diċembru 2010 dwar “Politiki dwar impjiegi għal ekonomija kompetittiva, b’livell baxx ta’ karbonju, effiċjenti fl-użu tar-riżorsi u ekoloġika”,
- wara li kkunsidra d-Deċiżjoni tal-Kunsill 2010/707/UE tal-21 ta’ Ottubru 2010 dwar il-linji gwida għal politika dwar l-impjiegi tal-Istati Membri,
- wara li kkunsidra l-istudju tal-OECD/Ċentru Ewropew għall-Iżvilupp ta’ Tahriġ Vokazzjonali tal-2014 dwar “Impjiegi u Ħiliet aktar Ekoloġiċi, Studji tal-OECD dwar it-Tkabbir Ekoloġiku”,
- wara li kkunsidra l-Analiżi dwar l-Osservazzjoni tal-Impjieg fl-Ewropa ta’ April 2013 dwar “il-Promozzjoni ta’ impjiegi ekoloġiċi matul il-kriżi: manwal tal-aħjar prattiki fl-Ewropa 2013”,
- wara li kkunsidra r-rapport tal-2011 tal-Organizzazzjoni Internazzjonali tax-Xogħol/Ċentru Ewropew għall-Iżvilupp ta’ Tahriġ Vokazzjonali dwar “Ħiliet għall-impjiegi ekoloġiċi: viżjoni globali: rapport ta’ sinteżi bbażat fuq studju ta’ 21 pajjiż”,
- wara li kkunsidra r-rapport tal-2010 taċ-Ċentru Ewropew għall-Iżvilupp ta’ Tahriġ Vokazzjonali dwar “Ħiliet għall-impjiegi ekoloġiċi - rapport ta’ sinteżi Ewropew”,
- wara li kkunsidra d-dokument ta’ ħidma tal-OECD, CFE-LEED tat-8 ta’ Frar 2010 dwar “Impjiegi u ħiliet ekoloġiċi: l-implikazzjonijiet tal-indirizzar tat-tibdil fil-klima għas-suq tax-xogħol lokali”,
- wara li kkunsidra r-riżoluzzjoni tiegħu tat-12 ta’ Diċembru 2013 dwar l-

Ekoinnovazzjoni – impjiegi u tkabbir permezz tal-politika ambjentali¹,

- wara li kkunsidra r-risoluzzjoni tiegħu tal-15 ta' Marzu 2012 dwar Pjan direzzjonali għal ekonomija kompetittiva b'livell baxx ta' emissjonijiet tal-karbonju fl-2050²,
 - wara li kkunsidra r-risoluzzjoni tiegħu tas-7 ta' Settembru 2010 dwar l-iżvilupp tal-potenzjal ta' holqien ta' impjiegi ta' ekonomija sostenibbli għida³,
 - wara li kkunsidra l-Artikolu 52 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Impjiegi u l-Affarijiet Soċjali u l-opinjoni tal-Kumitat għall-Ambjent, is-Saħħa Pubblika u s-Sikurezza tal-Ikel u tal-Kumitat għad-Drittijiet tan-Nisa u l-Ugwaljanza bejn is-Sessi (A8-0000/2015),
- A. billi x-xejriet globali bħall-użu ineffiċjenti tar-riżorsi, il-pessjoni mhux sostenibbli fuq l-ambjent, it-tibdil fil-klima u l-eskluzjoni soċjali u l-inugwaljanzi dejjem jikbru jinsabu qrib limiti li, ladarba jinqabzu, ma jistgħux jiġu evitati l-impatti irreversibbli fuq is-soċjetajiet tagħna u l-ambjent naturali;
- B. billi n-nuqqas ta' rispons ta' politika koerenti fl-ittrattar ta' dawn l-isfidi jwassal għar-riskju li ma tiġix sfruttata parti sinifikanti mill-potenzjal ta' holqien ta' impjiegi ta' tranzizzjoni ekoloġika u soċjalment inkluziva;
- C. billi f'rispons għal dawn it-theddidiet, qed naraw l-iżvilupp ta' setturi godda, bidla fi hdan haġna setturi oħrajn u tnaqqis f'xi setturi, bħal dawk li jniġġsu b'mod qawwi; billi, fir-rigward ta' dan l-aħhar settur, għandha tingħata attenzjoni speċjali lill-forza tax-xogħol f'termini ta' tahrig mill-għid u impjiegi alternattivi;
- D. billi l-UE u l-Istati Membri tagħha impenjaw ruħhom, fil-Konvenzjoni Qafas tan-Nazzjonijiet Uniti dwar it-Tibdil fil-Klima f' Cancun fl-2010, biex jiżguraw “tranzizzjoni ġusta tal-forza tax-xogħol li tohloq xogħol diċenti u impjiegi ta' kwalità”; billi tranzizzjoni ġusta għal kulhadd lejn ekonomija sostenibbli għall-ambjent teħtieġ li tkun ġestita b'mod tajjeb u għandha tikkontribwixxi għall-oġettiv ta' xogħol diċenti għal kulhadd, l-inkluzjoni soċjali u l-qerda tal-faqar;
- E. billi l-potenzjal għat-tkabbir fl-impjiegi “ekoloġiċi” huwa mfixxkel minn nuqqas fil-hiliet ikkawżat minn numru ta' fatturi;
- F. billi hemm evidenza ċara li l-bidla mit-tassazzjoni fuq ix-xogħol għat-tassazzjoni fuq l-ambjent, l-investment fl-effiċjenza enerġetika u fir-riżorsi, u l-iżvilupp tal-katina tal-provvista permezz ta' strateġija industrijali ċara għandhom impatt pożittiv fuq il-holqien tal-impjiegi;
- G. billi oġettivi ċari, fissi, fuq perjodu ta' żmien medju sa perjodu ta' żmien fit-tul jistgħu jkunu motivaturi importanti għall-bidla, u billi r-regolamentazzjoni tal-UE wkoll għandha rwol importanti f'dan ir-rigward; billi investment immirat li jwassal għall-

¹ Testi adottati, P7_TA(2013)0584.

² ĠU C 351E, 31.8.2013, p. 75.

³ ĠU C 308E, 20.10.2011, p. 6.

holqien tal-impjieggi għandu jigi minn, u jkun konsistenti ma', qafas ta' politika ċar;

- H. billi l-SMEs huma generaturi importanti tal-impjieggi u kienu minn ta' quddiem f'ħafna mis-setturi "ekoloġiċi", iżda jistgħu jiffaċċjaw diffikultajiet partikolari fl-ilhuq tal-potenzjal ta' holqien ta' impjieggi tat-tranzizzjoni;

Lejn ekonomija ekoloġika – l-opportunitajiet għas-suq tax-xogħol

1. Jenfasizza li tranżizzjoni lejn soċjetajiet u ekonomiji sostenibbli, li jinkludu mudelli sostenibbli ta' konsum u produzzjoni, tiġġenera l-potenzjal kemm biex jinholqu impjieggi ġodda kif ukoll biex l-impjieggi eżistenti jigu ttrasformati f'impjieggi ekoloġiċi kwazi fis-setturi kollha u fil-katina tal-valur kollha;
2. Jinnota li t-tranzizzjoni għandha potenzjal sinifikanti biex toħloq impjieggi lokali li ma jistgħux jintbagħtu barra mill-pajjiż, inkluż fis-setturi milquta mill-kriżi;

Tranzizzjoni ġusta u xogħol diċenti

3. Jilqa' d-dikjarazzjoni tal-Kummissjoni li r-ristrutturar għandu jitwettaq b'mod soċjalment responsabbli;
4. Jistieden lill-Kummissjoni u l-Istati Membri jimpenjaw irwieħhom għal "pjan direzzjonali ta' tranżizzjoni ġusta" li jikkombina fih objettivi ambjentali ambizzjużi ma' rekwiżiti soċjali b'saħħithom, inkluża l-promozzjoni ta' xogħol diċenti, kundizzjonijiet ta' xogħol tajbin għas-saħħa u sikuri, taħriġ u programmi ta' ħiliet, it-tisħiħ tal-informazzjoni tal-ħaddiema, id-drittijiet ta' konsultazzjoni u parteċipazzjoni fi kwistjonijiet li jittrattaw l-iżvilupp sostenibbli kif ukoll ta' rappreżentazzjoni effettiva tal-forza tax-xogħol;
5. Ifakkar li l-istrategija riveduta tal-UE dwar is-Saħħa u s-Sikurezza għandha tikkunsidra r-riskji speċifiċi fis-setturi l-ġodda;
6. Jenfasizza li l-antiċipazzjoni tal-bidla fl-impjieggi teħtieġ gestjoni proattiva tat-trasformazzjoni u li l-ippjanar fit-tul huwa essenzjali għall-iżgurar ta' tranżizzjoni effettiva u impjieggi stabbli;
7. Jinnota li xi reġjuni qed jiffaċċjaw aktar sfidi minn oħrajn; jistieden lill-gvernijiet lokali u reġjonali u lill-imsieħba soċjali kollettivament biex jimplementaw pjanijiet direzzjonali li jappoġġjaw il-komunitajiet u l-ħaddiema affettwati mill-bidla;
8. Jenfasizza l-importanza tal-parteeipazzjoni tal-ħaddiema f'dawn il-bidliet; jitlob l-involviment tar-rappreżentanti "ekoloġiċi" li jaħdmu mal-impjegaturi sabiex tiżdied is-sostenibbiltà fil-postijiet tax-xogħol tagħhom;

Ħiliet għall-impjieggi ekoloġiċi

9. Jilqa' l-ghodod għall-iżvilupp tal-ħiliet u t-tbassir tal-ħtiġijiet tal-ħiliet proposti mill-Kummissjoni; jenfasizza, madankollu, li hija meħtieġa azzjoni aktar ambizzjuża;
10. Jistieden l-Istati Membri u l-gvernijiet reġjonali sabiex jinvolvu l-imsieħba soċjali u l-

fornituri tat-taħriġ, sabiex jadottaw u jimplimentaw strateġiji għall-iżvilupp tal-hiliet bl-objettivi li jtejbju l-hiliet ġeneriċi, settorjali u speċifiċi għall-okkupazzjoni;

11. Jinnota li dawn l-istrateġiji għandhom jinkludu l-identifikazzjoni ta' diskrepanzi fil-hiliet u programmi mmirati vokazzjonali u ta' taħriġ tul il-hajja; jenfasizza l-htieġa li fl-istrateġiji jiġu attivament inkluzi kemm il-ħaddiema spustati kif ukoll il-ħaddiema bi ftit kwalifiki li jinsabu f'riskju ta' esklużjoni mis-suq tax-xogħol; jenfasizza li għandhom jittiehdu passi biex jiġi ttrattat l-iżbilanċ bejn is-sessi f'ċerti setturi;
12. Jistieden lill-Istati Membri jintegraw l-iżvilupp sostenibbli, u l-kompetenzi u l-hiliet ambjentali, fis-sistemi ta' taħriġ u edukazzjoni; ifakkar fl-importanza tal-hiliet tax-xjenza, it-teknoloġija, l-inġinerija u l-matematika (STEM);
13. Jenfasizza l-htieġa għal azzjoni mmirata mill-awtoritajiet pubbliċi u servizzi biex jitnaqqsu d-diskrepanzi fil-hiliet; jistieden lill-Istati Membri l-ohrajn biex iħarrġu l-persunal fl-awtoritajiet u s-servizzi tal-impjegi biex jiġu integrati l-hiliet għall-impjegi ekoloġiċi fil-politiki dwar is-suq tax-xogħol;

Koerenza tal-politika sabiex jiġi żviluppat il-potenzjal ta' holqien ta' impjegi tal-ekonomiji sostenibbli

14. Jistieden lill-Kummissjoni u lill-Istati Membri jadottaw oqfsa regolatorji, fiskali u finanzjarji ambizzjużi u integrati li jiggarrantixxu l-investment sostenibbli u jhegġu l-innovazzjoni, sabiex b'hekk jiġi sfruttat il-potenzjal ta' holqien ta' impjegi ta' dawn it-tidbiliti; jenfasizza li l-politiki għandhom jiġu żviluppati f'qafas ta' orizzonti fit-tul li jinkludi objettivi vinkolanti fejn meħtieġ kif ukoll indikaturi li jkejlu l-progress lejn l-ilhuq tagħhom;
15. Jenfasizza l-htieġa għal politiki konsistenti li jippromwovu l-produzzjoni tal-enerġija rinnovabbli u l-effiċjenza enerġetika bl-għan li jiskattaw l-iżvilupp lokali u l-holqien ta' impjegi lokali;
16. Jistieden lill-Istati Membri jirrispettaw bis-sħiħ u jimplimentaw id-dispożizzjonijiet godda tal-leġiżlazzjoni riveduta tal-UE dwar l-akkwist pubbliku, u biex jintroduċu b'mod proattiv il-kriterji ambjentali u soċjali fil-politiki tagħhom dwar l-akkwist pubbliku sabiex jinholqu impjegi sostenibbli;
17. Jistieden lill-Kummissjoni tirrispetta l-impenn tagħha li tippromwovi leġiżlazzjoni aktar ambizzjuża dwar l-iskart u li mingħajr dewmien tagħmel użu sħiħ mill-potenzjal ta' holqien tal-impjegi sinifikanti tal-ekonomija ċirkolari;
18. Jistieden lill-Kummissjoni tuża s-Semestru tal-UE u l-eżami tal-istrateġija Ewropa 2020 biex tappoġġja l-holqien ta' impjegi ekoloġiċi; jistieden lill-Kummissjoni toħroġ rakkomandazzjonijiet speċifiċi għall-pajjiż li jikkontribwixxu għal aktar impjegi u impronti ekoloġiċi iżgħar, inkluzi l-bidla mit-tassazzjoni fuq ix-xogħol għat-tassazzjoni fuq l-ambjent u l-eliminazzjoni gradwali tas-sussidji kontroproduttivi sal-2020;
19. Jistieden lill-Kummissjoni ggedded l-impenn tagħha għall-istrateġija Ewropa 2020 u toħroġ mingħajr dewmien ir-reviżjoni ta' nofs it-term tagħha; jistieden lill-Kummissjoni

tintroduċi impjieg ta' kwalità u l-effiċjenza tar-riżorsi bħala objettivi ewlenin; jistieden lill-Kummissjoni tipproponi objettivi soċjali u ambjentali aktar ambizzjużi għall-2030 u l-2050;

Investiment fil-holqien ta' impjieg sostenibbli

20. Jistieden lill-Kummissjoni u l-Istati Membri jippromwovu l-investimenti ta' kwalità mmirati lejn il-ġenerazzjoni ta' benefiċċji għas-soċjetà; jistieden lill-Kummissjoni u l-Istati Membri jiffukaw l-investment f'żoni b'impatt pożittiv fuq is-suq tax-xogħol bl-għan li jinholqu impjieg diċenti u jiġi miġġieled il-qgħad;
21. Jenfasizza l-fatt li l-investment fl-effiċjenza enerġetika jippromwovi l-holqien tal-impjieg lokali u l-iżvilupp ekonomiku lokali, u li l-iżgurar tal-effiċjenza enerġetika fil-bini huwa l-iktar mod kosteffettiv biex jingħataw soluzzjonijiet għall-faqar enerġetiku;
22. Jirrakkomanda li l-objettivi tal-klima, l-enerġija rinovabbli u l-effiċjenza enerġetika għandhom jiġu meqjusa bħala objettivi tal-investment;
23. Jistieden l-Istati Membri jagħmlu użu sħiħ mill-possibilitajiet skont il-qafas legali għall-Fondi Strutturali u ta' Investiment Ewropej u sorsi oħrajn ta' finanzjament tal-UE biex jiġu promossi proġetti sostenibbli li jrawmu l-impjieg ekoloġiċi;
24. Jistieden lill-Kummissjoni u l-Istati Membri jużaw ir-reviżjoni postelettorali tal-2016 tal-Qafas Finanzjarju Pluriennali (QFP) biex jippromwovu t-tranzizzjoni ekoloġika tal-ekonomiji tagħna;

Intrapriżi żgħar u ta' daqs medju (SMEs)

25. Jappoġġja l-objettivi tal-Pjan ta' Azzjoni Ekoloġika għall-SMEs u l-azzjonijiet orjentati għall-SMEs li jipproponi sabiex titjeb l-effiċjenza tar-riżorsi, tiġi appoġġjata l-intraprenditorija ekoloġika, jiġu sfruttati l-opportunitajiet għal katini tal-valur aktar ekoloġiċi u jiġi faċilitat l-aċċess għas-suq għall-SMEs ekoloġiċi;
26. Jinnota li l-SMEs huma l-motivaturi ewlenin tal-holqien tal-impjieg fl-Ewropa; jenfasizza li l-SMEs jiffaċċjaw sfidi partikolari fl-isfruttament tal-opportunitajiet ta' impjieg għat-tranzizzjoni ekoloġika, b'mod partikolari fir-rigward tal-aċċess għall-finanzi, it-taħriġ u t-tnaqqis tad-diskrepanzi fil-hiliet; jistieden lill-Kummissjoni u l-Istati Membri jieħdu azzjoni ambizzjuża sabiex jipprovdu l-appoġġ biex jiġi faċilitat il-holqien tal-impjieg ekoloġiċi fl-SMEs, inklużi l-informazzjoni mmirata, is-sensibilizzazzjoni, l-assistenza teknika u l-aċċess għall-finanzi u l-miżuri ta' taħriġ;
27. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni kif ukoll lill-Gvernijiet u l-Parlamenti tal-Istati Membri.

NOTA SPJEGATTIVA

L-Inizjattiva għal Impjiegi Ekoloġiċi tal-Kummissjoni¹ giet ippubblikata f'Lulju 2014, flimkien mal-Pjan ta' Azzjoni Ekoloġika għall-SMEs² (kopert f'dan ir-rapport ukoll) u l-Komunikazzjoni dwar l-Ekonomija Ċirkolari.

L-inizjattiva għandha l-għan li tibni fuq id-Dokument ta' Hidma tal-Persunal tal-Kummissjoni "Nesploraw il-potenzjal tal-impjiegi tat-Tkabbir Ekoloġiku"³ - parti mill-Pakkett dwar l-Impjiegi - li enfazizza li sal-2020 jistgħu jinholqu sa 20 miljun impjeg fl-ekonomija ekoloġika u jieħu kont tal-Linji Gwida dwar l-Impjiegi, li jistiednu lill-Istati Membri: ... *irawmu l-ħolqien ta' impjiegi ġodda, inkluzi fl-oqsma tal-kura u l-impjiegi ekoloġiċi.*⁴

Hemm kwistjoni dwar kif għandu jiġi ddefinit dak li jinftiehem b'impjiegi "ekoloġiċi", partikolarment meta jiġi traċċat l-iżvilupp tagħhom għal finijiet statistiċi. L-ILO tgħid li l-impjiegi ekoloġiċi huma *impjiegi diċenti li:*

–*Inaqqsu l-konsum tal-enerġija u l-materja prima*

–*Jillimitaw l-emissjonijiet tal-gassijiet serra*

–*Inaqqsu għall-minimu l-iskart u t-tniġġis*

–*Jiproteġu u jirrestawraw l-ekosistemi*

Numru ta' kontributori għal dan ir-rapport, inkluzi l-UEAPME u l-Professor Paul Ekins tal-UCL, qalu lir-Rapporteur li jkun iktar ta' għajjnuna li wieħed jahseb fi hdan il-kuntest generali ta' ekonomija "dejjem aktar ekoloġika", peress li jkun aktar xieraq f'termini ta' prodotti, proċessi u servizzi u hemm il-ħtieġa li jiġi integrat fil-politiki kollha: fiskali, tal-impjiegi, tas-suq tax-xogħol, l-edukazzjoni u t-taħriġ, ir-riċerka, l-innovazzjoni, il-klima u l-politika dwar l-enerġija.

L-ekonomija ekoloġika tieħu bħala sfond tagħha numru ta' sfidi enfasizzati mill-Kummissjoni: "L-użu ineffiċjenti tar-rizorsi, il-perssoni insostenibbli fuq l-ambjent, u t-tibdil fil-klima, kif ukoll l-eskluzjoni soċjali u l-inugwaljanzi..."⁵ huma pressjonijiet soċjali magħrufin sew minn dan il-Kumitat, bħalma hu dak tal-qgħad għoli. Dawn l-isfidi ovvjament ser ikompli jaffettwaw id-dinja tax-xogħol. Perezempju, il-katina ta' supermarkits ewlenija ASDA testima li 95 % tal-prodotti friski tagħha jinsabu f'riskju minhabba t-tibdil fil-klima, u terz minnhom jinsabu f'riskju serju⁶.

Il-ħtieġa ta' hsieb integrat giet riflessa fit-talba ewlenija li saret lir-Rapporteur minn hafna

¹ Inizjattiva għal Impjiegi Ekoloġiċi: jiġi sfruttat il-potenzjal tal-ekonomija ekoloġika COM(2014) 446 finali

² Komunikazzjoni tal-Kummissjoni dwar "Pjan ta' Azzjoni Ekoloġika għall-SMEs" COM(2014)440

³ Id-Dokument ta' Hidma tal-Persunal tal-Kummissjoni bl-isem "L-isfruttament tal-potenzjal fir-rigward ta' impjiegi li joffri t-tkabbir ekoloġiku" SWD(2012)92 finali

⁴ Deċiżjoni tal-Kunsill [2010/707/UE](#) tal-21 ta' Ottubru 2010 dwar il-linji gwida għall-politika tal-Istati Membri dwar l-impjiegi (GU L 308, 24.11.2010, p. 46).

⁵ Inizjattiva għal Impjiegi Ekoloġiċi: jiġi sfruttat il-potenzjal tal-ekonomija ekoloġika COM(2014) 446 finali

⁶ Preparing for the Perfect Storm - skills for a sustainable economy, IEMA, 2015.

kontributuri: il-htieġa ta' qafas ta' politika koerenti u komprensiv li jipprovdi ambjent prevedibbli għat-taħriġ u l-investment. Il-politika u l-inċentivi inkonsistenti spiss ġew ikkwotati bħala dawk li jimblukaw il-progress, u jirrestringu l-potenzjal ta' holqien ta' impjegi. Din il-politika għandha tħares fit-tul ukoll: il-bini mibni issa jista' jibqa' mibni għall-ħamsin sena li ġejjin u għalhekk għandu jissodisfa l-oġġla standards tal-effiċjenza enerġetika u l-kostruzzjoni sostenibbli; l-investment fl-istallazzjonijiet ewlenin tal-enerġija rinnovabbli għandu jħares lil hinn mill-2020, eċċ.

Tliet motivaturi ewlenin tal-holqien tal-impjegi, magħrufa li huma effettivi, ġew identifikati mill-Professor Ekins u minn oħrajn u ġew proposti mill-Kummissjoni u mill-Parlament fi żminijiet differenti, iżda ngħataw segwitu mhux adegwat:

- Ir-riforma tat-taxxa ambjentali - il-bidla tal-piż tat-taxxa minn fuq l-impjegi għal fuq l-ispejjeż ambjentali, iżda għandu jiġi żgurat li ma jkunx hemm effett rigressiv. Dan jista' jitjieb ulterjorment permezz tal-użu kontinwu tal-proċess tas-Semestru u r-rakkomandazzjonijiet nazzjonali. Sabiex ikun hemm konsistenza, għandu jkun hemm ukoll sforzi biex jitneħħew is-sussidji kontroproduktivi li jappoġġjaw setturi li jniġġsu jew intensivi fl-użu tal-karbonju.
- L-effiċjenza enerġetika u fir-riżorsi. Il-PE konsistentement enfasizza l-potenzjal f'dan il-qasam, mhux l-inqas fl-indirizzar tal-effiċjenza enerġetika filwaqt li jiġġieled il-faqar enerġetiku permezz ta' programm komprensiv ta' iżolazzjoni¹. L-istimi għall-effett fuq l-impjegi tad-Direttiva dwar ir-Rendiment tal-Bini fl-Użu tal-Enerġija² indikaw il-possibilità li jinholqu żewġ miljun impjieg, li hafna minnhom ma jintbagħtux barra mill-pajjiż u d-Direttiva dwar l-Effiċjenza fl-Enerġija ziedet impetu ulterjuri. Madankollu, l-effetti jistgħu jinħassu biss jekk id-Direttivi jiġu implimentati b'mod effettiv (u dak jista' jeħtieġ mekkaniżmi ta' infurzar aktar b'saħħithom) u appoġġjati mill-investment u t-taħriġ meħtieġa. Hemm domanda konsiderevoli għal effiċjenza mtejba fir-riżorsi: l-UEAPME indikat dejta tal-Ewrobarometru li turi li 93 % tal-SMEs qed jieħdu tal-inqas azzjoni waħda biex ikunu aktar effiċjenti fir-riżorsi³.
- L-iżvilupp tal-katina ta' provvista, sabiex l-UE tibbenefika fil-fażijiet kollha f'termini ta' impjieg u ekonomikament. Hemm htieġa ċara għal strateġija industrijali li tidderieġi u ttejjeg l-investment, pereżempju, fl-industrija tal-enerġija rinnovabbli, li tista' twassal aktar impjegi fiż-żoni rurali u żoni li fil-passat kienu industrijali. L-iżvilupp tal-katina tal-provvista huwa meħtieġ ukoll biex jixpruna l-bidla u jiżgura li l-partijiet kollha ta' negozju jistgħu jagħtu rispons għat-tibdiliet. Hafna kumpaniji ma

¹ Riżoluzzjoni tal-Parlament Ewropew tal-11 ta' Ġunju 2013 dwar l-akkomodazzjoni soċjali fl-Unjoni Ewropea (2012/2293(INI))

² Id-Direttiva 2010/31/UE tal-Parlament Ewropew u tal-Kunsill tad-19 ta' Mejju 2010 dwar ir-rendiment tal-bini fl-użu tal-enerġija

³ Ewrobarometru Flash 381 -2014

jinvolvux ruħhom mal-katini ta' provvista rigward l-emissjonijiet, l-effetti tat-tibdil fil-klima jew l-effiċjenza fir-riżorsi.

Sabiex din it-tranzizzjoni lejn ekonomija ekoloġika titwettaq, huwa kruċjali l-involviment tal-forza tax-xogħol. Xi setturi se jgħaddu minn bidla konsiderevoli, anke minn tnaqqis, u l-ġestjoni ta' dik il-bidla se tkun aktar pozittiva bil-provvista ta' appoġġ effettiv, taħriġ mill-ġdid u bidla possibbli fil-produzzjoni. Il-Fondi tal-UE għandhom rwol importanti jekk jintużaw b'mod effiċjenti. Fil-livell settorjali, il-Kunsilli Ewropej tax-Xogħol għandhom rwol importanti fil-ġestjoni tal-bidla. Il-partecipazzjoni tal-forza tax-xogħol tinkludi wkoll l-għajnuna fil-holqien tal-opportunitajiet. "Ir-rappreżentanti ekoloġiċi", l-ekwivalenti tar-rappreżentanti tas-saħħa u s-sikurezza jistgħu jkunu utli fit-tmexxija tas-sensibilizzazzjoni u l-bidla, kif muri fir-Rapport tat-TUC, "The Union effect".¹ Il-Grupp PHS, pereżempju, stabbilixxa netwerk ta' kampjuni ambjentali li, ekwipaġġati bil-ħiliet u l-kompetenzi xierqa kif ukoll bl-opportunità li jiksbu akkreditazzjoni għal dawk il-ħiliet, għenu sabiex jitnaqqsu l-ispejjeż tad-dawl u għamlu progress sinifikanti fir-riċiklaġġ u l-irkupru tal-materjali.

L-involviment tal-forza tax-xogħol huwa importanti wkoll minħabba li x-xogħol għandu jkun xogħol diċenti: imħallas b'mod ġust, b'kundizzjonijiet tax-xogħol tajbin u b'etika soda ta' saħħa u sikurezza. Ir-relazzjonijiet industrijali f'xi setturi ekoloġiċi huma żviluppatti b'mod pjuttost dgħajfef kemm fil-livell tal-impjegatur kif ukoll fil-livell tal-impjegat u d-djalogu soċjali settorjali ġdid għandu jiġi mhegġegġ. L-Istrateġija riveduta dwar is-Saħħa u s-Sikurezza għandha tiegħu kont ta' riskji godda jew li jinbidlu fis-setturi li qed jiżviluppaw.

Meta l-kumpaniji jridu jew jehtieġu li jieħdu azzjoni sabiex in-negozji tagħhom isiru aktar sostenibbli, hafna minnhom ma jkollhomx il-fiduċja dwar il-ġestjoni tar-riskju jew tal-proċess ta' bidla jew jiskopru li ma jistgħux isibu haddiema bil-ħiliet meħtieġa. Il-Komunikazzjoni tal-Kummissjoni tagħmel numru ta' proposti pozittivi u neħtieġu approċċ komprensiv, li jrawwem apprezzament tal-ħtieġa li nifhemu għalfejn is-sostenibbiltà hija importanti għan-negozju u għas-soċjetà b'mod ġenerali. Hemm il-ħtieġa ta' għarfien ġenerali tal-prinċipji tas-sostenibbiltà fil-livell tal-iskola u għad hemm nuqqas ta' studenti li jispeċjalizzaw fil-ħiliet STEM, speċjalment fost il-bniet, u din hija problema kontinwa. Smajna mill-NUS tar-Renju Unit li 60 % tal-istudenti tal-ewwel sena tal-università li ġew intervistati huma interessati li jsiru jafu aktar dwar is-sostenibbiltà, irrispettivament mill-kors ta' studju tagħhom. Jeħtieġ li jiġi żviluppatt l-interess u jitravmu l-ħiliet ġeneriċi jekk għandna nintegraw ix-xogħol ekoloġiku: l-istudenti huma lesti li jikkollaboraw fit-tfassil ta' korsijiet xierqa. Kif indikat mill-NUS, jekk qed infittxu tmexxija f'dawn il-kwistjonijiet, 80 % tal-mexxejja tad-dinja marru l-università - dak li jseħħ fihom jista' jsawwar il-ġejjieni.

Hemm ukoll hafna li jista' jsir fil-livell settorjali, bħalma wera l-proġett "GreenVET" tal-EUROFER.² Permezz tal-għoti ta' taħriġ fil-fond dwar il-kuntest leġislativ u tekniku (inkluża l-effiċjenza fir-riżorsi) li fihom topera l-industrija tal-azzar, hemm it-tama li dan it-taħriġ akkreditat ser jippermetti mobilità akbar fis-settur u t-trasferiment tal-kompetenzi. Għandna nfittxu wkoll il-validazzjoni tar-riżultati formali u mhux formali tat-tagħlim kif ukoll ir-rikonoxximent tal-validazzjoni bħala għodda biex jitnaqqsu d-diskrepanzi bejn id-domanda

¹ The Union Effect - greening the workplace, TUC

https://www.tuc.org.uk/sites/default/files/The_Union_Effect_Greening_The_Workplace_Covers_2014_All.pdf

² http://www.gt-vet.com/?page_id=18

tas-suq tax-xogħol u l-hiliet disponibbli - kif ġie indikat lir-Rapporteur, hafna haddiema jiksbu hiliet billi “jagħmlu” iżda dawn qatt ma jiġu rikonoxxuti formalment, u dan isir ostaklu għall-promozzjoni. Il-Kunsilli tal-Hiliet jista’ jkollhom rwol importanti fl-iżgurar tal-aġġornament tal-kurrikulu għall-htigijiet settorjali u speċifiċi u wkoll billi jirrispondu għall-iżviluppi fis-suq. Iżda hemm il-htieġa għal Pjan Direzzjonali globali u jehtieġ li jkunu involuti l-atturi kollha, mill-konsulenti tal-karrieri, għas-servizzi tal-impjieg (in-netwerk Ewropew tal-PES jista’ jagħti kontribut importanti) sal-fornituri tat-taħriġ (inklużi l-awtoritajiet lokali), l-imsieħba soċjali u l-gvern.

Madankollu, it-taħriġ jehtieġ li jkun aċċessibbli, affordabbli u disponibbli matul il-ħajja tax-xogħol tal-individwu. Id-diskrepanzi fil-hiliet mhumieħ isehħu biss fil-livell tad-dħul iżda spiss fil-livell tal-ġestjoni tal-proġett, bħal pereżempju, fil-qasam tal-inġiniera tal-bini. L-EWEA tqis li attwalment hemm diskrepanza fil-hiliet li tista’ twassal għal nuqqas ta’ 15 000 haddiem kompetenti sal-2030. In-nuqqas fil-hiliet aktarx ikun l-ikbar fir-rwoli ta’ operazzjoni u manutenzjoni, li jzommu lura l-holqien tal-impjegi lokali u reġjonali fiż-zoni rurali bil-parks eoliċi - żoni li spiss ikunu neqsin minn opportunitajiet ta’ impjieg. Hemm bżonn iż-żmien biex tinholq forza tax-xogħol b’esperjenza.

Nistgħu ninkludu wkoll approċċ aktar dinamiku għal dawk li attwalment jinsabu qieghda permezz ta’ approċċi innovattivi: il-haddiema tal-kostruzzjoni qieghda jistgħu jiġu mħallsa biex jissostitwixxu haddiema li qed jattendu korsijiet ta’ taħriġ; gradwati b’hiliet fis-sostenibbiltà jistgħu jitpoġġew għal perjodu ta’ żmien (u jiġu mħallsa) ma’ kumpaniji jew organizzazzjonijiet li jixtiequ jiżviluppaw il-prattiki ta’ sostenibbiltà tagħhom: skema bħal din fir-Renju Unit holqot ’il fuq minn 50 impjieg sa issa peress li l-organizzazzjonijiet iddeċiedew li jzommu lill-persunal li kien fuq kollokament.

Madankollu, investment u inċentivi xierqa konformi ma’ ambjent ta’ politika komprensiv u stabbli huma kruċjali jekk għandna naraw ekonomija ekoloġika ġenwina minflok il-multipliċità attwali ta’ inizjattivi. L-FESI ġdid joffri opportunità għall-investment immirat u ta’ kwalità ta’ din ix-xorta, ibbażat fuq il-prinċipju tas-shubija, kif jagħmel l-użu intelligenti ta’ finanzjamenti oħrajn tal-UE kif stipulat fil-Komunikazzjoni tal-Kummissjoni: nafu li r-renovazzjoni tal-bini toffri redditu tajjeb fuq l-investment kemm f’termini ta’ impjegi kif ukoll f’termini ta’ enerġija ffrankata. M’għandux jintesa li setturi oħrajn, bħall-kura soċjali, jehtieġu wkoll l-investment f’xogħol diċenti. Kif ġie indikat mill-ENSIE u mir-RREUSE, l-ekonomija soċjali wriet ukoll li tista’ tipprowdi numru konsiderevoli ta’ impjegi fit-tiswija u fl-użu mill-ġdid u tikkontribwixxi għall-inkluzjoni soċjali. Il-politika dwar l-akkwist pubbliku għandha wkoll rwol ewlieni f’termini tal-użu ta’ klawżoli (ekoloġiċi u soċjali) sostenibbli għall-akkwist responsabbli. L-Att dwar il-Valur Soċjali tar-Renju Unit huwa eżempju interessanti¹.

L-investment huwa mehtieġ ukoll biex tiġi xprunata l-innovazzjoni mehtieġa fil-politika industrijali tal-UE, imfassla sabiex l-UE ssir l-iktar ekonomija fid-dinja effiċjenti fir-rizorsi, filwaqt li jiġu żviluppatti strateġiji attivi biex jiġi żgurat li t-tranzizzjonijiet soċjali jiġu ġestiti sew u l-benefiċċji jiġu kondivizi fl-UE kollha.

L-SMEs jistgħu jiffaċċjaw diffikultà partikolari fit-tranzizzjoni. L-OECD tqis li l-adattament tagħhom għal Prattiki ambjentalment sostenibbli, kemm fis-servizzi kif ukoll fil-manifattura,

¹ L-Att dwar is-Servizzi Pubbliċi (Valur Soċjali) tal-2012 <http://www.legislation.gov.uk/ukpga/2012/3/enacted>

huwa kruċjali għal tranzizzjoni ta' suċċess iżda tqis li huwa ta' thassib li hafna mill-SMEs jidhru li għandhom għarfien baxx hafna dwar il-ħtiġijiet tal-gejjieni ta' hiliet ekoloġiċi u l-investimenti tagħhom fit-taħriġ ekoloġiku huma limitati hafna¹. Dawn id-diffikultajiet jeħtieġu rispons speċifiku, li jibni fuq il-Pjan ta' Azzjoni Ekoloġiku għall-SMEs li jibda mill-informazzjoni mmirata u s-sensibilizzazzjoni, permezz ta' assistenza xierqa sabiex issir bidla għal prodotti u proċessi aktar ekoloġiċi kif ukoll inċentivi effettivi. L-approċċ komprensiv tal-katina tal-provvista wkoll għandu rwol, fejn l-iskala tista' tintuża sabiex jiġi pprovdut taħriġ u benefiċċji oħrajn. L-awtoritajiet reġjonali u lokali wkoll għandhom rwol f'dan l-appoġġ, l-istess kif għandhom l-istituzzjonijiet finanzjarji.

Huwa ċar li d-dinja tax-xogħol diġà qed tiġi affettwata mix-xejriet globali ewlenin iżda r-rispons tal-UE sa issa ma rriżultax f'rispons komprensiv. Sabiex niżguraw li nistgħu nżommu u nestendu l-opportunitajiet u l-ħolqien tal-impjiegi, neħtieġu rispons komprensiv u magħqud mill-livell tal-politika sat-taħriġ bażiku. Iż-żmien huwa ta' importanza essenzjali peress li bħalissa qed nitilfu l-opportunitajiet lil partijiet oħra tad-dinja u qed nonqsu milli nghammru bis-shih il-forza tax-xogħol tagħna għall-isfidi li diġà qed niffaċċjaw. Il-Komunikazzjoni tal-Kummissjoni tipprovdi xi twegibiet iżda jeħtieġ li l-istituzzjonijiet kollha tal-UE jagħmlu l-parti tagħhom jekk din it-tranzizzjoni għandha ssir tassew meħtieġa.

¹ Il-potenzjal ta' ħolqien ta' impjiegi fil-bidla lejn ekonomija b'livell baxx ta' emissjonijiet ta' karbonju, OECD